

महापौर, मिरा-भाईंदर महानगरपालिका यांनी
दिनांक २ मार्च, २०१५ रोजीच्या सभेमध्ये “विरोधी
पक्षनेता” निवडीसंदर्भात घेतलेला निर्णय अंतिमतः
विखंडीत करण्याबाबत.

महाराष्ट्र शासन

नगर विकास विभाग

शासन निर्णय क्रमांक: मिभाम-१११५/४१०/प्र.क्र.२५/१५/नवि-२८

मंत्रालय, मुंबई - ४०० ०३२.

दिनांक:- १७/०२/२०१६

- संदर्भ:-** १) श्री.बर्नड आल्बर्ट डिमेलो, गटनेता, राष्ट्रवादी काँग्रेस पक्ष, मिरा-भाईंदर महानगरपालिका यांचे क्र.एनपीसी/गटनेता/१९/२०१४-१५, दि. ०३/०३/२०१५ चे पत्र.
२) आयुक्त, मिरा-भाईंदर महानगरपालिका यांचे क्र.मनपा/सचिव/१७९/२०१४-१५, दि.२४ मार्च, २०१५ चे पत्र.
३) शासन निर्णय समक्रमांक दि.०८/०५/२०१५.
४) महापौर, मिरा-भाईंदर महानगरपालिका यांचे दि.१२/०६/२०१५ चे अभिवेदन.
५) आयुक्त, मिरा-भाईंदर महानगरपालिका यांचे क्र.मनपा/आयुक्त/१८३/२०१५-१६, दि.२६ ऑगस्ट, २०१५ चे पत्र.

प्रस्तावना:-

मिरा-भाईंदर महानगरपालिकेच्या दि.०२/०३/२०१५ रोजी संपन्न झालेल्या सभेत महापौर, मिरा-भाईंदर महानगरपालिका यांनी महानगरपालिकेच्या विरोधी पक्ष नेता निवडीसंदर्भात घेतलेला निर्णय हा महाराष्ट्र महानगरपालिका अधिनियमाच्या कलम १९-एक-अअ मधील तरतूदीशी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (१) नुसार शासनास असलेल्या अधिकारांचा वापर करून उपरोल्लेखित संदर्भ क्र.३ येथील शासन निर्णयान्वये निलंबित करण्यात आला आहे.

महापौर, मिरा-भाईंदर महानगरपालिका यांच्या उक्त निर्णयाच्या निलंबनाच्या अनुषंगाने संबंधितांकडून अभिवेदने मागविण्यात आली होती. महापौर, मिरा-भाईंदर महानगरपालिका यांनी शासनास सादर केलेले यासंदर्भातील संदर्भ क्र.४ येथील दि.१२/०६/२०१५ चे अभिवेदन व त्याअनुषंगाने आयुक्त, मिरा-भाईंदर महानगरपालिका यांनी संदर्भ क्र.५ येथील पत्रान्वये शासनास सादर केलेला अहवाल विचारात घेण्यात आला आहे. याबाबत सारासार विचार करून महापौर, मिरा-भाईंदर महानगरपालिका यांनी दिनांक २ मार्च, २०१५ रोजीच्या सभेमध्ये “विरोधी पक्षनेता” निवडीसंदर्भात घेतलेला निर्णय हा महाराष्ट्र महानगरपालिका अधिनियमाच्या कलम १९-एक-अअ मधील तरतूदीशी विसंगत असल्याने सदर निर्णय अंतिमतः विखंडीत करण्याची बाब शासनाच्या विचाराधीन होती.

शासन निर्णय:-

महापौर, मिरा-भाईंदर महानगरपालिका यांनी दि.०२/०३/२०१५ च्या सभेत विरोधी पक्षनेता निवडीबाबत घेतलेला निर्णय महाराष्ट्र महानगरपालिका अधिनियमाच्या कलम १९ एक-अ मधील तरतूदीशी विसंगत असल्याने सदर निर्णय महाराष्ट्र महानगरपालिका अधिनियमाच्या कलम ४५१ (३) नुसार शासनास असलेल्या अधिकारांचा वापर करून अंतिमतः विखंडित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०२१७१५१९१६८६२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उप सचिव, महाराष्ट्र शासन

प्रत,

- १) मा.मुख्यमंत्री महोदयांचे प्रधान सचिव, मंत्रालय, मुंबई-३२.
- २) महापौर, मिरा-भाईंदर महानगरपालिका, जिल्हा ठाणे.
- ३) आयुक्त, मिरा-भाईंदर महानगरपालिका, जिल्हा ठाणे.
- ४) सचिव (नवि-२) यांचे स्वीय सहायक, नगर विकास विभाग, मंत्रालय, मुंबई - ३२.
- ५) श्री.बर्नड आल्बर्ट डिमेलो, गटनेता, राष्ट्रवादी काँग्रेस पक्ष, मिरा-भाईंदर महानगरपालिका.
- ६) निवडनस्ती (नवि-२८)